

” சங்கமயுகத்தில் சமநிலையில் அருகில் இருக்கும் ஆத்மாக்கள் எதிர்கால சம்மந்தங்களிலும் நெருக்கத்தில் இருக்கும் ஆத்மாக்களாக ஆவார்கள் ”

இன்று பாப்தாதா நாலாபுறங்களிலுமுள்ள வெளிநாட்டு மற்றும் பாரத தேசத்து குழந்தைகளை தூரமாக இருந்த போதிலும் எதிரில் பார்த்து அனைத்து குழந்தைகளுக்கும் அதிலேயும் விசேஷ ரூபத்தில் வெளிநாட்டுக் குழந்தைகளுக்கு ஒரு விஷயத்திற்காக விசேஷமாக பாராட்டுக்களைத் தெரிவிக்கிறார். ஏனென்றால், ஒவ்வொரு மூலைகளிலும் மறைந்திருந்த தந்தையின் குழந்தைகள் தந்தையைத் தெரிந்து நிச்சயத்துடன் மிக நல்ல முறையில் தாண்டி வந்து விட்டார்கள். விதவிதமான மதங்களின் திரைச்சீலைக்கு உள்ளே இருந்த போதிலும் ஒரு நொடியில் திரைச்சீலையை அகற்றி தந்தையுடன் சகயோகி ஆத்மாக்களாக ஆகிவிட்டார்கள். வந்த தடைகளையும் தந்தை மேல் உள்ள அன்பின் காரணமாக சுலபமாகவே கடந்து கொண்டிருக்கிறார்கள். எனவே விசேஷமாக பாப்தாதா பாராட்டுக்களைத் தெரிவிக்கிறார். அந்த மாதிரி தைரியம் வைக்கும் குழந்தைகளுடன் பாப்தாதாவின் சகயோகம் எப்பொழுதும் இருக்கிறது. ஒவ்வொரு குழந்தைகளுடன் ஒவ்வொரு காரியத்தில் தந்தையின் துணை இருக்கிறது. அனைத்து குழந்தைகளுக்கும் பாப்தாதாவின் மூலமாக புத்தி என்ற லிஃப்ட்டின் கிஃப்ட் கிடைத்திருக்கிறது. கிஃப்ட்டோ அனைவருக்கும் கிடைத்திருக்கிறது. ஆனால் அதை காரியத்தில் கொண்டு வருவது அவரவர்களின் கையில் இருக்கிறது. மிக சக்திசாலியான மேலும் மிகவும் சுலபமான லிஃப்ட்டின் கிஃப்ட் ஆகும். ஒரு நொடியில் எங்கே செல்ல விரும்புகிறீர்களோ அங்கே சென்றடைய முடியும். இந்த அதிசயமான லிஃப்ட் மூன்று உலகங்கள் வரை செல்லக்கூடியது. நினைவு என்ற சுவிட்சை (பொத்தானை) அழுத்தியவுடனேயே ஒரு நொடியில் அங்கே சென்றடைந்து விடுவீர்கள். லிஃப்ட் மூலமாக எவ்வளவு நேரம் எந்த உலகத்தின் அனுபவம் செய்ய விரும்புகிறீர்களோ அவ்வளவு நேரம் அங்கே நிலைத்திருக்க முடியும். இந்த லிஃப்ட்டை விசேஷமாக உபயோகிப்பதற்கான விதி அமிர்தவேளையில் கவனம் உள்ளவராகி நினைவின் சுவிட்சை யதார்த்த முறையில் இயங்கச் செய்தீர்கள் என்றால் முழு நாளும் தானாகவே இயங்கிக் கொண்டே இருக்கும். இயங்கச் செய்யத் தெரியும் தான் இல்லையா? இதில் நல்ல பயிற்சி உடையவர்கள் தான் இல்லையா? தெய்வீக புத்தி என்ற லிஃப்ட் முழு நாளில் எங்காவது மாட்டிக் கொள்வதோ இல்லையே? அதிகாரி ஆகி இந்த லிஃப்ட்டை காரியத்தில் ஈடுபடுவதுவதினால் ஒருபொழுதும் இந்த லிஃப்ட் ஏமாற்றம் கொடுக்காது. தற்சமயம் சங்கமயுகத்தின் லிஃப்ட் இந்த திவ்ய புத்தி என்ற லிஃப்ட் ஆகும். கூடவே எதிர்காலத்து சொர்க்க இராஜ்ஜியத்தின் கிஃப்ட்டையும் பாப்தாதா இப்பொழுது கொடுக்கிறார். சொர்க்க கதவுகளின் சாவியை பாப்தாதா குழந்தைகளுக்குத் தான் கொடுக்கிறார். அதிகார நிலை அதாவது அதிகாரி ஆவது தான் சாவி ஆகும். அதிகாரத்தின் சாவி மூலம் கதவு திறந்திருக்கிறது. அப்படி நம்பர் ஒன் அதிகாரியாக யார் ஆகிறார். அதாவது அதிகாரம் மூலமாக யார் முதலில் கதவை திறக்கிறார் என்ற அதையும் நல்ல முறையில் தெரிந்திருக்கிறீர்கள். ஆனால் தனியாகத் திறப்பதில்லை. திறப்பு விழா நேரத்தில் நீங்கள் அனைவரும் இருப்பீர்கள் இல்லையா? பார்ப்பவர்களாக இருப்பீர்களா மற்றும் செப்பவர்களாக இருப்பீர்களா? யாராக இருப்பீர்கள்? துணைவர்களாக இருப்பீர்கள் இல்லையா? குறைந்தது கைத்தட்டும் ஆதரவாளர்களாக இருப்பீர்கள் இல்லையா? குஷிகளின் மலர் மழை பொழிவீர்கள் இல்லையா? பாப்தாதா நேரத்தின் அருகாமையைப் பார்த்து குழந்தைகளுக்கு பாப்தாதாவுடன் எவ்வளவு நெருங்கிய சம்மந்தம் இருக்கிறது என்பதை பார்த்துக் கொண்டிருந்தார். மிக நெருக்கமாக யார் இருக்கிறார் மற்றும் நெருக்கமாக யார் இருக்கிறார் மேலும் சற்று தூரத்தில் இருந்து பார்ப்பவராக யார் இருக்கிறார்? குழந்தைகளின் இரண்டு எதிர்காலங்கள் பாப்தாதாவின் எதிரில் வருகிறது. ஒன்று சங்கமயுகத்தின் எதிர்காலம் அதாவது தந்தைக்குச் சமமாக ஆவதின் எதிர்காலம் மற்றும் இரண்டாவது, முதல் பிறவியின் எதிர்காலம் அதாவது சொர்க்கத்தின் எதிர்காலம். இங்கு சமநிலையில் அருகில் இருப்பீர்கள் என்றால் அங்கே சம்மந்தத்தில் அருகில் இருப்பீர்கள். எவ்வளவு இங்கு அருகாமையின் மூலமாக எப்பொழுதும் உடன் இருக்கிறீர்களோ அந்தளவே மூலவதனத்தில் கூட அந்த மாதிரி ஆத்மாக்கள் கூடவே இருப்பார்கள். மேலும் சொர்க்கத்திலும் ஒவ்வொரு தினசரி நடவடிக்கைகளின் சம்மந்தத்தில் உடன் இருப்பீர்கள். எப்படி இங்கே உன்னுடன் தான் பேசுவேன், உன்னோடு தான் விளையாடுவேன், உன்னுடைய துணையைத் தான் வைத்துக் கொள்வேன் என்றிருக்கிறது. அதே போல் எதிர்காலத்திலும் காலையிலிருந்து கூடவே தோட்டத்தில் விளையாடுவீர்கள், நடனம் ஆடுவீர்கள், பாடசாலையில் படிப்பீர்கள், எப்பொழுதும் சந்தித்துக்கொண்டே இருப்பீர்கள், மேலும் கூடவே இராஜ்ஜியம் செய்வீர்கள். எப்படி பிரம்மா பாபா எப்பொழுதும் சுயராஜ்ஜியம் செய்பவராக இருந்தார். அதாவது தன்னுடைய அடிமையாக இருக்கவில்லை ஆனால் சுய அதிகாரியாக இருந்தார். அதே போல் பிரம்மா பாபாவைப் பின்பற்றி நடப்பவர்கள், சுயராஜ்ஜியம்

என்னுடைய பிறப்புரிமை என்ற எண்ணத்துடன் எப்பொழுதும் இருப்பவர்கள், அந்த மாதிரி சுயராஜ்ஜியம் செய்பவர்கள் அங்கேயும் உடன் இராஜ்ஜியம் செய்வார்கள். இங்கே தினசரி நடவடிக்கையில் மிகச் சரியான நேரத்தில் வரும் நம்பர் ஒன் இறை மாணவர்கள் அங்கேயும் உடன் படிப்பார்கள். ஏனென்றால் பிரம்மா பாபா நம்பர் ஒன் இறைமாணவன் ஆவார். யார் இங்கே அதீந்திரிய சுகம் என்ற ஊஞ்சலில் தந்தையுடன் எப்பொழுதும் ஆடிக்கொண்டிருக்கிறார்களோ அவர்கள் அங்கேயும் ஊஞ்சலில் உடன் ஆடுவார்கள். யார் இங்கே அனேக பிராப்திகளின் குஷியில் ஆடுகிறார்களோ அவர் அங்கேயும் உடன் சேர்ந்து நடனம் ஆடுவார். யார் இங்கே தந்தையின் குணம் மற்றும் சம்ஸ்காரத்தின் நெருங்கிய அனைத்து சம்மந்தங்களினால் தந்தையின் துணையை அனுபவம் செய்கிறார்களோ அவர்கள் தான் அங்கே இராஜகுலத்தில் நெருங்கிய சம்மந்தத்தில் வருவார்கள். அப்படி பாப்தாதா ஒவ்வொருவரின் கண்கள் மூலமாக இரண்டு எதிர்காலத்தையும் பார்க்கிறார். முதல் ஜென்மத்தில் வருவது தான் முதல் நம்பரின் பிராப்தி ஆகும். அப்படி வெளிநாட்டுக் குழந்தைகள் அனைவரும் முதல் ஜென்மத்தில் வருவீர்கள் இல்லையா?. இத்தனை பேரும் முதலில் வருவீர்களா? முதலில் யார் வருவார் அதை விசேஷமாக ஒரு விஷயத்தின் மூலம் தெரிந்து கொள்ளலாம், அது எது? தொடக்கத்திலிருந்து இதுவரை ஒருவரைத் தவிர வேறு யாரும் இல்லை மற்றும் தடையற்றவராக இருந்திருப்பார், தடை வந்திருந்த போதிலும் தடைகளைத் தாண்டி கடந்து வந்திருந்திருப்பார். தடையற்றவரின் அர்த்தம் தடையே வருவதில்லை என்பதல்ல. ஆனால் தடைகளை அழிப்பவராகி தடைகள் மேல் எப்பொழுதும் வெற்றி அடைந்தவர். அப்படி இந்த இரண்டு விஷயங்களும் ஒருவேளை தொடக்கத்திலிருந்து இறுதி வரை சரியாக இருக்கிறது என்றால் முதல் ஜென்மத்தில் உடன் இருப்பவராக ஆக முடியும். சுலபமான மார்க்கம் தான் இல்லையா?. நல்லது.

கர்நாடகத்தின் குழந்தைகளும் வந்திருக்கிறார்கள். இதுவும் பாரதத்தின் வெளிநாடு தான். லண்டனிலிருந்து சுலபமாக வர முடியும். ஆனால் இவர்கள் மிகக் கடுமையான பயணம் செய்து வருகிறார்கள். எனவே கடின உழைப்பிற்கான பலன் பிரத்யக்ஷமாக தந்தையின் சந்திப்பு கிடைத்திருக்கிறது. மிகுந்த ஈடுபாடு உள்ள குழந்தைகள், குழந்தைகளின் ஆர்வம் ஈடுபாட்டைப் பார்த்து தந்தையும் மகிழ்ச்சி அடைகிறார். எப்பொழுதும் இந்த ஆர்வம் என்ற தீபத்திற்கு அடிக்கடி கவனம் என்ற எண்ணெய் ஊற்றி அணையாததாக வைத்துக் கொள்ளுங்கள். கர்நாடகத்தில் அதிகமாக ஆத்ம தீபத்தையும் ஏற்றுகிறார்கள். எப்படி ஸ்தூலமான ஆத்ம தீபங்களை ஏற்றிக் கொண்டே இருக்கிறீர்கள். அதே போல் ஆர்வத்தின் தீபமும் எப்பொழுதும் எரிந்து கொண்டே இருக்கட்டும். நீங்கள் அனைவரும் உங்களை தந்தையின் அதிர்ஷ்டசாலி குழந்தைகள் என்று நினைக்கிறீர்கள் தான் இல்லையா. நல்லது. இன்றோ சந்திப்பதற்கான நாள் !

அனைத்து காணாமல் போய் கண்டெடுக்கப்பட்ட குழந்தைகளுக்கு உயர்ந்த பாக்கியத்தை உருவாக்கக்கூடிய குழந்தைகளுக்கு, எப்பொழுதும் சுயராஜ்ஜிய அதிகாரியாக இருக்கும் குழந்தைகளுக்கு திலகமிட்டு மற்றும் சிம்மாசனத்தில் அமர்ந்திருக்கும் குழந்தைகளுக்கு பாப்தாதாவின் அன்பு நினைவுகள் மற்றும் நமஸ்காரம்.

பார்ட்டிகளுடன் சந்திப்பு

1) பிராமண ஜென்மத்தின் முக்கியமான பெர்சனாலிட்டி (தனித்தன்மை) தூய்மை ஆகும்.

எப்பொழுதும் தன்னை எண்ணம், சொல் மற்றும் செயலில் முழுமையான தூய்மை நிறைந்த பெர்சனாலிட்டி உள்ளவர் என்று அனுபவம் செய்கிறீர்களா? ஏனென்றால் பிராமணர்களின் பெர்சனாலிட்டியே தூய்மை என்றால் பிராமண வாழ்க்கையின் பெர்சனாலிட்டியாக என்ன இருக்கிறதோ அதை தன்னுடைய வாழ்க்கையில் அனுபவம் செய்கிறீர்களா? எவ்வளவு பெர்சனாலிட்டி இருக்குமோ அந்த அளவே விசேஷ ஆத்மா என்று வர்ணிக்கப்படுவீர்கள். இதில் முக்கியமான பெர்சனாலிட்டியே தூய்மை தான். பிரம்மா பாபா கூட ஆதிதேவ் மற்றும் முதல் இளவரசனாக எப்படி ஆனார். இந்த தூய்மையின் பெர்சனாலிட்டியின் ஆதாரத்தினால் முதல் நம்பரின் பெர்சனாலிட்டியின் லிஸ்ட்டில் வந்தார். அப்படி தந்தையைப் பின்பற்றி நடக்க வேண்டும் இல்லையா? சம்ஸ்காரமே தூய்மையினுடையது தான். பிராமண ஜென்மத்தின் சம்ஸ்காரமே தூய்மை தான். எனவே இன்றைய நாட்களில் பிராமணர்கள் மூலமாகத் தான் எந்த விதமான சுத்தமாக்கும் மற்றும் உயர்ந்த காரியங்களை செய்வீக்கிறார்கள், ஏனென்றால் அவர்களை மகான் என்று நினைக்கிறார்கள். இதில் உயர்ந்த தன்மையே தூய்மை தான். அப்படி அந்த மாதிரி பிராமண வாழ்க்கையில் இயற்கையான ஜென்ம சம்ஸ்காரத்தை தன்னில் அனுபவம் செய்கிறீர்களா? தூய்மை ஜென்ம சம்ஸ்காரமாக ஆகியிருக்கிறதா? எப்படி சிலருக்கு கோபத்தின் சம்ஸ்காரம் பிறந்ததிலிருந்தே இருக்கிறது என்றால் நான் விரும்புவதில்லை, ஆனால் இது என்னுடைய ஜென்ம சம்ஸ்காரம் என்று கூறுகிறார்கள். அந்த மாதிரி இந்த ஜென்மத்தின் சம்ஸ்காரம் இயல்பாகவே காரியம் செய்கிறது. ஒருபொழுதும் கனவில் கூட தூய்மையின்மையின் எண்ணம் வரவில்லை என்ற இதைத் தான் தூய்மையின் பெர்சனாலிட்டி உள்ளவர் என்று கூறுவது. இந்தப் பெர்சனாலிட்டியின் காரணமாகத் தான் உலகில் உள்ள ஆத்மாக்கள் இன்று வரை வணங்கிக் கொண்டிருக்கிறார்கள். மகான் ஆத்மாக்களை தெரிந்திருக்காவிட்டாலும் கூட வணங்குகிறார்கள்,

சாதாரணமானவர்களை அப்படி செய்ய மாட்டார்கள். அப்படி அந்த மாதிரி நீங்கள் மகான் தான் இல்லையா?

2) பற்றுதலின் விதை, சம்மந்தம் ஆகும் - அந்த விதையை அழிப்பதினால் அனைத்து புகார்கள் முடிவடைந்து விடும்.

மாதர்கள் அனைவரும் பற்றுதலை வென்றவர்கள் தான் இல்லையா? இப்பொழுது தந்தையுடன் அனைத்து சம்மந்தங்களையும் இணைத்து விட்டீர்கள் என்றால் வேறு யார் மேலாவது பற்றுதல் இருக்க முடியுமா என்ன? சம்மந்தம் இல்லாமல் யார் மேலும் பற்றுதல் இருக்க முடியாது. சம்மந்தமே இல்லை என்றால் பற்றுதல் எங்கிருந்து வந்தது. பற்றுதலுக்கான விதை சம்மந்தம் ஆகும். இதை எப்பொழுதும் நினைவில் வைப்புகள். இப்பொழுது விதையையே அழித்து விட்டீர்கள் என்றால் விதையின்றி மரம் எப்படி வளரும். ஒருவேளை இதுவரை இருக்கிறது என்றால் கொஞ்சத்தை துண்டித்தீர்கள், கொஞ்சத்தை இணைத்தீர்கள், இரண்டு பக்கமும் இருக்கிறது என்று நிரூபணம் ஆகிறது. எப்படி இரண்டு பக்கங்களிலும் இருப்பவர்களுக்கு லட்சியமும் கிடைப்பதில்லை. இங்கிருந்து விலகவும் முடிவதில்லை. நீங்கள் அப்படி இல்லையே? அனைவரும் பற்றுதலை வென்றவர்கள் தான் இல்லையா? பிறகு ஒருபொழுதும் என்ன செய்வது, பந்தனம், விடுபடுவதே இல்லை என்று புகார் செய்யாதீர்கள். எப்பொழுது பற்றுதல் நீங்கிவிட்டது என்றால் நினைவு சொரூபமானவராக இயல்பாகவே ஆகிவிடுகிறார்கள். பின்பு விடுபடுவதில்லை, அழிவதில்லை என்ற இந்த பேச்சு முடிவடைந்து விடும். அனைத்து பிராப்தி சொரூபம் ஆகிவிடுவார்கள். எப்பொழுதும் மன்மனாபவ என்ற நிலையில் இருப்பவர் மனதின் பந்தனத்திலிருந்தும் விடுபட்டு இருக்கிறார்.

வெளிநாட்டு சகோதர சகோதரிகளுடன் -

அனைவரும் எப்பொழுதும் தந்தையின் நெருக்கமானவர்கள் மற்றும் பிரியமானவர்களாக இருக்கிறீர்களா? உங்களை என்னவென்று நினைக்கிறீர்கள்? தன்னுடைய சென்ற கல்பத்தின் பிராப்தி கண் எதிரில் தெளிவாக இருக்கிறது தான் இல்லையா? இரட்டை வெளிநாட்டு ஆத்மாக்களுக்கு இந்த சங்கமயுகத்தின் விசேஷ பங்குகளில் நம்பர் ஒன் விசேஷ பங்கு இணைக்கப்பட்டிருக்கிறது. இரட்டை வெளிநாட்டுக் குழந்தைகளுக்கு பாப்தாதா மூலமாக விசேஷ வரதானம் இருக்கிறது. அது எது? வெளிநாட்டுக் குழந்தைகள் எப்பொழுது ஜென்மம் எடுத்தார்களோ அந்த முதல் தருணத்திலேயே சதா பாதுகாப்பு குடை நிழலின் கீழ் இருப்பதற்கான விசேஷ வரதானம் கிடைத்து விடுகிறது. எப்படி பாரதத்தின் சாஸ்திரங்களில் காண்பித்திருக்கிறார்கள். எப்பொழுது ஸ்ரீகிருஷ்ணரின் ஜென்மம் ஏற்பட்டதோ சிறைச்சாலையில் ஜென்மம் ஏற்பட்ட போதிலும் எப்பொழுது நதியை கடந்து வந்தாரோ அப்பொழுது பாம்பு கூட பாதுகாப்பின் சாதனமாக ஆனது அப்படி வெளிநாட்டுக் குழந்தைகளுக்கு எப்படிப்பட்ட அசத்தமான சூழ்நிலை மேலும் எப்படிப்பட்ட பிரச்சனைகளாக இருந்தாலும் தந்தையின் பாதுகாப்பு நிழல் எப்பொழுதுமே வரதானமாக இருக்கிறது. அது குழந்தைகளை எப்பொழுதும் பாதுகாப்பாக வைத்து வந்திருக்கிறது. மேலும் இறுதி வரை வைக்கும். கூடவே வெளிநாட்டுக் குழந்தைகளுக்கு எப்பொழுதும் தந்தையின் துணையின் அனுபவத்தில் விசேஷ உதவி இருக்கிறது. மூன்றாவது விஷயம் வெளிநாட்டுக் குழந்தைகளுக்கு விசேஷ ரூபத்தில் பிறந்தவுடனேயே சேவையின் சம்ஸ்காரத்தின் சகயோகம் இருக்கிறது. இதுவும் விசேஷமாக நாடகத்தின்படி அவர்களுக்கு பங்கு கிடைத்திருக்கிறது. நான்காவது விஷயம் நினைவு யாத்திரையில் சுலபமாகவே அனுபவங்களின் சுரங்கத்தை பிராப்தி செய்வதற்கான வரதானமும் வெளிநாட்டினருக்கு கிடைத்திருக்கிறது. அப்படி எவ்வளவு அதிர்ஷ்டசாலிகள் நீங்கள் என்று இப்பொழுது கூறுங்கள். சங்கமயுகத்தில் பாப்தாதாவின் விசேஷ விலைமதிக்க முடியாத இரத்தினம் ஆவீர்கள். அந்த விலைமதிக்க முடியாத இரத்தினங்களை பாப்தாதா உலகத்தில் ஒரு முன்மாதிரி ரூபத்தில் வைப்பார். எனவே எப்பொழுதும் தந்தை மற்றும் சேவையைத் தவிர வேறு எந்த விஷயமும் நினைவு இருக்க வேண்டாம். துணையின் அனுபவத்தை செய்கிறீர்களா? சக்தி சேனை என்ன நினைக்கிறீர்கள்? சிவன் மற்றும் சக்தி எப்பொழுதும் சேர்ந்திருக்கிறார்கள் இல்லையா, பெயரே சிவசக்தி. யார் சிவசக்தியாக இருக்கிறாரோ அவர் நினைவில்லாமல் இருக்கவே முடியாது. எப்பொழுதாவது ஏதாவது காரியம் செய்கிறீர்கள் என்றால் நான் உலக சேவைக்காக இந்தக் காரியத்தைச் செய்து கொண்டிருக்கிறேன் என்று நினைப்புகள். இதைத் தான் தாமரை மலருக்குச் சமமான நிலை என்று கூறுவது. அப்படி அனைவரும் தாமரை மலருக்குச் சமமாக காரியம் செய்து கொண்டே விலகியிருப்பவராகவும் மற்றும் தந்தையின் பிரியமானவராகவும் ஆகி இருக்கிறீர்களா? பாண்டவர்கள் தாமரை மலருக்குச் சமமாக இருக்கிறார்கள் இல்லையா? இந்த உலகியல் காரியம் கூட அனேக ஆத்மாக்களை தொடர்பில் கொண்டு வருவதற்கான சாதனமாகும். ஏனென்றால் ஈஸ்வரிய சேவைக்காக தொடர்பையோ உருவாக்கத் தான் வேண்டியிருக்கிறது இல்லையா? இது தயாரான தொடர்பு கிடைத்து விடுகிறது. எனவே இரண்டு காரியங்கள் செய்யுங்கள் என்று டைரக்ஷன் கொடுக்கப்படுகிறது. மேலும் எப்படி தொடர்பு நெருக்கத்தை அதிகரித்துக் கொண்டே இருப்பீர்களோ பிறகு தொடர்பின் அவசியம் இருக்காது. பிறகு உலகியல் காரியங்கள் முடிவடைந்து

விடும். ஆன்மீக காரியத்தின் பொறுப்பாளர் ஆகிவிடுவீர்கள். அனைவருக்கும் இந்த நிலை வருகிறது. மேலும் எப்பொழுதும் இருக்கும். இதையும் சேவைக்கான வாய்ப்பு என்று புரிந்து காரியம் செய்யுங்கள்.

ஆஸ்திரேலியா பார்ட்டியுடன் -

ஆஸ்திரேலியாவைச் சேர்ந்தவர்கள் தந்தையை பிரத்யக்ஷம் செய்வதற்கான எண்ணத்தை நடைமுறையில் மிக நன்றாகக் கொண்டு வந்திருக்கிறார்கள். யார் அனுபவம் செய்தார்களோ அவர்கள் மற்ற ஆத்மாக்களுக்கும் செய்விப்பதற்கான நடைமுறை ரூபமாக என்ன காண்பித்தீர்களோ அது மிக நன்றாக இருக்கிறது. இந்த விசேஷத்தின் காரணமாக ஆஸ்திரேலியாவின் நம்பர் பாப்தாதாவிடம் நம்பர் ஒன்-ல் இருக்கிறது. எப்படி பாரதத்தை பொறுத்தவரையில் வர்ணனை இருக்கிறது, ஒவ்வொரு வீடும் கோவில் என்று, அதே போல் ஆஸ்திரேலியாவைச் சேர்ந்தவர்களின் ஒவ்வொரு வீட்டில் அதாவது யாரெல்லாம் வந்து கொண்டிருப்பவர்களோ, அவர்கள் சேவையின் பலனை நிரூபிப்பதால் அதாவது ஒவ்வொரு வீட்டையும் கோவிலாக ஆக்குவதில் நம்பர் ஒன் ஆக வந்து கொண்டிருக்கிறார்கள். அப்படியானால் நீங்கள் அனைவரும் யாராக ஆனீர்கள்? கோவிலில் இருக்கக்கூடிய சைத்தன்ய விக்ரகங்கள். நாங்கள் நம்பர் ஒன்-ல் இருக்கிறோம் என்று நீங்கள் அனைவரும் நினைக்கிறீர்களா? தந்தைக்கும் குஷி இருக்கிறது. உங்களைப் பார்த்து அனைவரும் அப்படியே பின்பற்றி நடப்பார்கள். ஆஸ்திரேலியாவில் க்யூ (வரிசை) முதலில் உருவாகும். எப்படி தந்தை குழந்தைகள் மேல் நம்பிக்கை வைக்கிறார் என்றால் நீங்கள் அனைவரும் நம்பிக்கை நட்சத்திரங்கள் ஆவீர்கள். நாலாபுறங்களிலும் அந்த மாதிரி ஒலியைப் பரப்புகள். அந்த ஆஸ்திரேலியாவின் ஒலி முதலில் பாரதத்தில் வந்து சேரட்டும். சப்தம் வலுவாக இருந்தால் தான் இங்கு வந்து சேரும். அந்த மாதிரி வலுவான ஒலியைப் பரப்ப நாலாபுறங்களிலுமிருந்தும் நமது தந்தை குப்த வேஷத்தில் வந்து விட்டார் என்ற ஒரே ஒரு ஓசை வெளியாகட்டும். எப்படி தந்தை குழந்தைகள் உங்களை குப்தத்திலிருந்து பிரத்யக்ஷம் செய்தார். அதே போல் நீங்கள் அனைவரும் பிறகு தந்தையை பிரத்யக்ஷம் செய்ய வேண்டும். அனைத்து சக்திகளும் ஒன்றாகச் சேர்ந்து விரல் கொடுத்தார்கள் என்றால் சுலபமாகவே ஆகிவிடும். மிக நல்ல நல்ல இரத்தினங்கள் இருக்கிறார்கள். ஒவ்வொரு இரத்தினத்திற்கும் அவரவர்களின் விசேஷம் உண்டு. எப்பொழுதும் தன்னை சென்ற கல்பத்து இரத்தினம் என்று புரிந்து நடந்தீர்கள் என்றால், வெற்றியின் பிறப்புரிமை கிடைத்து விடும். வெற்றி அடைபவர்களாக ஆவீர்கள். நல்லது. ஓம் சாந்தி.

வரதானம்: நேரடியாக பரமாத்மாவின் லைட்டின் இணைப்பு மூலமாக

இருளை விரட்டக்கூடிய லைட் ஹவுஸ் ஆகுக!.

குழந்தைகள் உங்களிடம் நேரடியாக பரமாத்மா லைட்டின் கனெக்ஷன் இருக்கிறது. சுவமானத்தின் நினைவு என்ற பொத்தானை மட்டும் நேரடி லைனோடு தொடக்கிவிட்டீர்கள் என்றால் லைட் வந்து விடும். மேலும் எவ்வளவு தான் நெருக்கமான சூரிய ஒளியைக்கூட மறைக்கக்கூடிய கார்மேகமாக இருந்தாலும் அதுவும் ஓடி விடும். இதனால் நீங்களும் லைட்டாக இருக்கவே இருப்பீர்கள், ஆனால் மற்றவர்களுக்காகவும் லைட் ஹவுஸ் ஆகிவிடுவீர்கள்.

கலோகன் : கயமுயற்சி செய்வதில் தீவிரமானவர் ஆனீர்கள் என்றால், உங்களுடைய எண்ண அலைகள் மூலமாக மற்றவர்களின் மாயாவும் சுலபமாக ஓடிவிடும்.